

ఒక చిన్న పాపి

(లూకా 19:1-10)

బైబిల్లోని అనేకమంది వ్యక్తులు అంతగా తెలియబడినవారు కాదు. క్రొత్త నిబంధన అంతటిలో ఒకే ఒక క్లుప్త దృశ్యంలో కన్పించినా, జక్కయ్య అనే వ్యక్తిని గూర్చియైతే, చిన్నపిల్లలకు కూడా తెలుసు. అనేక పిల్లల బైబిలు తరగతుల్లో ఈ పాట పాడతారు:

జక్కయ్య అనేవాడు ఒక చిన్న మనిషి
చిన్నవాడిలాగే ఉండేవాడతడు;
ఎక్కాడు అతడొక మేడిచెట్టు
చూడాలని తాను ప్రభువును.
రక్షకుడు ఆ మార్గాన వచ్చినప్పుడు,
చూచారు ఆయన ఆ చెట్టుపైకి
జక్కయ్య, “దిగుమని” చెప్పారు ఆయన
“వస్తున్నా ఈ రోజు నీ యింటి” కని
“వస్తున్నా ఈ రోజు నీ యింటి” కని!

దురదృష్టవశాత్తు, ఎనిమిది ఏండ్ల ప్రాయం వచ్చేసరికి మనలో ఎక్కువ మంది జక్కయ్యను గూర్చి చదవడం మానేశాం. జక్కయ్య కథనంలో మిక్కిలి రమ్యమైన, శక్తివంతమైన పాఠాలు ఉన్నాయి. ఉదాహరణకు, ఈ క్రింది వచనాన్ని అనేకులు వెంటనే గుర్తుపడతారు: “నశించిన దానిని వెదకి రక్షించుటకు మనుష్యకుమారుడు వచ్చె” ను (లూకా 19:10). ఏ సంఘటన ఈ గొప్ప లేఖన భాగాన్ని తెచ్చిందో నీవెప్పుడైనా ఆలోచించావా? ఇది జక్కయ్య యొక్క కథనంలోనిదే! కొద్ది క్షణాలపాటు, లూకా 19ని పరిశీలనగా చూచి, “చిన్న పాపి” యైన ఈ “చిన్న మనిషిని” గూర్చి చదువుదాం. మనం అలా చేసేటప్పుడు, ఈ పాఠ్యభాగంలోనుండి కొన్ని “చిన్న పాఠాలను” లాగాలని తలస్తున్నాను.

ధనాన్ని గూర్చి చిన్న పాఠం (లూకా 19:1-2)

“ఆయన సంచరించుచు యెరికో పట్టణములో ప్రవేశించి” - అనే మాటలతో అధ్యాయం ప్రారంభమౌతుంది. ప్రభువైన యేసు యెరూషలేమునకు వెళ్లబోతున్నారు. కొన్ని నెలలుగా ఆయన యెరూషలేమునకు వెళ్ల నభిముఖులై యున్నారు. అయితే

యిప్పుడాయన వాస్తవంగా అక్కడికి వెళ్లుతున్నారు. ఆయన చాలా సమీపంలో ఉన్నారు. యెరికో యెరూషలేముకు కేవలం పద్దెనిమిది మైళ్ల దూరంలోనే ఉంది.

అది ఆయా సంభవాలతో కూడిన ప్రయాణం. యెరూషలేమును సమీపించే కొలది జన సమూహాలు పెరుగుతున్నాయి. గుర్తింపదగిన యొక సంఘటన యెరికోలో యింతకు ముందే జరిగింది. (గుడ్డివాడైన బర్తమయి బాగుచేయబడ్డాడు (ఇది లూకా 18లో దాఖలు చేయబడింది). ఇప్పుడు ప్రభువైన యేసు అక్కడ ఒక చిన్న పాపిని కలిసికోబోతారు.

యెరికో అతి ప్రాచీనమైన పట్టణాలలో ఒకటి. (బైబిలు) చరిత్ర కాలానికి ముందునుండి అది ఉంది. ఒకవేళ నీవు ఆ పట్టణాన్ని నేడు సందర్శించినట్లయితే, విస్తారమైన మట్టి దిబ్బలు నీకు చూపించబడతాయే. పురాతన పట్టణాలు ఒకదానిపైన మరియొకటి కట్టబడినట్టు పొరలు పొరలుగా అవి ఉంటాయి.

ప్రభువైన యేసు ఆ పట్టణాన్ని సందర్శించినప్పుడు, దాని జనాభా రమారమి 100,000 (లక్ష) ఉంటుంది. యెరికో, గులాబి తోటలకు, ఖర్జూరపు చెట్లకు ప్రసిద్ధియై బహురమ్యంగా ఉంటుంది. వారు దానిలో ఒక తెల్లని రాజ భవనం కట్టారు. నాటకశాల, గుర్రాలు, రథాలకు సంబంధించిన పోటీ మైదానం కూడా అక్కడ ఉండేయే. మేడి చెట్లనేవి బారులు తీరి ఉండేవి. వీటిని మల్బరీ అంజూరపు చెట్లంటారు. అడవి అంజూరపుచెట్లు, వాటి అకులు మల్బరీ ఆకుల్లా ఉంటాయి. అవి ముప్పైనుండి నలభై అడుగుల ఎత్తవరకు ఎదుగుతాయి. వాటికి పొట్టి మొద్దులుండి, నేలకు సమీపంలో కొమ్మలుంటాయి. అలసిన ప్రయాణికులకు వాటి నీడ హాయినిస్తుంది.

యెరికో ఐశ్వర్యమైన చోటు. దాని ఐశ్వర్యానికి ఒక మూలం వ్యవసాయం. అక్కడ ఉండే కొమ్మలులేని చెట్లలో, కర్జూరపు చెట్లు అధికంగా ఉంటాయి. ఆ పండ్లు లోకమంతటా అమ్మబడతాయి. మైళ్లవరకు తమ సువాసను వెదజల్లే “బాసం” అనే యెరికో తోటలు లోక ప్రసిద్ధిగాంచినవి. ఈ చెట్లనుండి నొప్పులకు తయారుచేసే మందు సువాసనగాను సున్నితంగాను ఉంటుంది. బాగుచేసే వాటి లక్షణాలు బహుగా గౌరవించబడతాయి.

యెరికో యొక్క ఐశ్వర్యానికి మరో కారణం - అది నిర్మింపబడిన చోటు వలలా అల్లికచేయబడ్డ వస్తు రవాణా మార్గానికి యెరికో గుండెలా కేంద్రంగా ఉంది. యోర్దాను లోయలో అది ఉండి, అటు నదిని దాటితే యోర్దానుకు తూర్పు ప్రాంతాలకు, యిటు యెరూషలేముకు అనువుగా వుంది. యెరికోకు ఉత్తరాన దమస్కు, తూరు, సీదోనులతోనూ, పడమట - కైసరయ, యొప్పేలతోనూ; దక్షిణాన ఐగుప్తుతోను వ్యాపారసంబంధాలున్నాయి. యెరికో గుండా వెళ్లే ప్రతి వస్తువు సుంకపు వసూలుకు లోనైనదే (ఈ ఆలోచన నీ మనస్సులో ఉంచుకో).

యెరికో గుండా త్వరగా వెళ్లిపోయి, యెరూషలేమువరకు తన ప్రయాణాన్ని కొనసాగించాలని ప్రభువైన యేసు సంకల్పించుకొన్నారో, ఏమో. ఒక వేళ ఆయన అలా ఏర్పరచుకొని యుంటే, తన ఏర్పాటును మార్చే ఒక విశేషం అక్కడ జరగడానికి సిద్ధంగా వుంది (అది సుంకపు గుత్తదారుడైన జక్కయ్యను గూర్చిన సంఘటనయే! వాస్తవాలు వినువితగా ఉంటాయి, గమనించు).

“ఇదిగో ... జక్కయ్య అను పేరుగల ... ఒక మనుష్యుడుండెను” (2a వ.). జక్కయ్య అనేది హెబ్రీ పేరు. దానికి “పవిత్రమైన” లేక “నీతిగల” అని అర్థం. తన చంటి బిడ్డపట్ల వాని తల్లి పెట్టుకున్న నిరీక్షణను ఆ పేరు ప్రతిధ్వనిస్తుంది. అయితే యెరికో పట్టణస్థలచే జక్కయ్య-పవిత్రుడుగా గాని, నీతిమంతుడుగా గాని చూడబడలేదు. దానికి కారణం మన పాఠ్యభాగంలో యివ్వబడింది: అతడు “సుంకపు గుత్తదారుడు” (2a వ.). నేటికంటే ఆనాడు సుంకం వసూలు చేసేవారు ఏ గొప్ప మంచిపేరులో లేరు. “సుంకం వసూలు చేసేవాడుగా నా కుమారుడు కావాలని కలలు కన్నట్టు” చెప్పిన తల్లిదండ్రులను నేనెరుగను. నేను పెద్దవాడనైన తరువాత “సుంకం వసూలు చేసేవాడను కాబోతున్నానని” అన్న బిడ్డను కూడా నేనెరుగను.

అంతరంగిక శిస్తు వసూలుచేసే పనిలో ఉన్న స్నేహితుడు నాకుండేవాడు. ఆయా సమయాల్లో, తన పని వివరాలను చెప్పుతూ ఉండేవాడు. కొంతకాలం IRS క్రింద పనిచేశాడు. వ్యాపారంలో తగినంత పన్నులు కడుతున్నారో లేదో శోధించాడండం అనే పనిని నా స్నేహితుడు ద్వేషించేవాడు. ఎంత తొందరలో కాగలిగితే అంత తొందరలో అతడు IRS నుండి పని విరమణ చేసికొనడానికి అతడు సిద్ధపడ్డాడు.

ఏది ఎలాగున్నా, ప్రభువైన క్రీస్తు (సశరీరుడుగా ఉన్న) దినాల్లోకంటే, నేటి పన్ను వసూలుచేసే వృత్తి గౌరవ పదంగానే ఉంది. పాలస్తీనాలో, రోమా ప్రభుత్వం కొరకు వసూలుచేసే పని యూదులు చేస్తూ ఉండేవారు. తమ స్వదేశాన్ని కూలద్రోసి, తమ జనులను దాసులుగా చేసికొన్న దేశం కొరకు, వారు పన్ను స్వజనులవద్దనుండే వసూలు చేసేవారు!

అంతకంటే ముఖ్యంగా, ఈ పన్ను వసూలు చేసేవారు - తరచుగా అపనమ్మకస్థులై యుండేవారు. సుంకపు గుత్తదారి కావాలంటే, అతడు రోమా ప్రభుత్వం యొక్క అనుమతిని పొందాలి (ఇది పెద్దమొత్తాల్లో లంచాలతో కూడింది). ప్రతి సంవత్సరం తానెంతవరకు వసూలు చేయాలనేది రోమీయులు నియమిస్తారు. కొన్నిసార్లు అది ముందుగానే (ప్రభుత్వానికి) చెల్లించవలసి యుంటుంది. ప్రభుత్వానికి కట్టవలసిన దానికంటే అధికంగా వారు వసూలు చేసేవారు. ఈ సుంకపు గుత్తదారుల్లో అనేకులు ఎంత పొందగల మనుకుంటారో అంత వసూలు చేస్తుండేవారు⁴. అది దురాశకు, అపనమ్మకత్వానికి, లంచగొండి తనానికి పరిపక్వమైన పద్ధతియై యుంటుంది.

ఇందుకు ప్రతిఫలంగా ఈ సుంకపు గుత్తదారులను యూదులు దేశద్రోహులు

గాను, తన మతాన్ని విడిచిపోయినవారుగాను, ఇక మీదట అబ్రాహాము సంతానం కానట్లుగాను భావించేవారు. సుంకపు గుత్తదారులు ఓటువేసే హక్కు లేకుండేవారు. కోర్టులో సాక్ష్యం చెప్పడానికి వారికి అవకాశం లేకుండేది. సమాజ మందిరంలోనికి వెళ్లే అనుమతి సుంకపు గుత్తదారులకు లేకుండేది. దొంగకు, దోచుకునే వాడికి, సుంకపు గుత్తదారులకు యూదుడు అబద్ధం చెప్పవచ్చునని “టాల్మూడ్”⁵ అంది. లేఖనాల్లో (సమాజానికి) అనవసరమైన వారితో సుంకరులు ఏకం చేయబడ్డారు: “సుంకరులు పాపులని” (మత్తయి 9:10)⁶; “అన్యజనుడు, సుంకరి’యని (మత్తయి 18:17); “సుంకరులును, వేశ్యలును” అని (మత్తయి 21:31-32); “చోరులు, అన్యాయస్థులు, వ్యభిచారుల ... సుంకరియని” (లూకా 18:11) లేఖనాల్లో వారు చిత్రీకరింపబడ్డారు.

జక్కయ్య కేవలం సుంకరి మాత్రమే కాదు; అతడు “సుంకపు గుత్తదారుడు” ఈ పద సముదాయాన్ని బార్క్లె - “పన్నుల విచారణాధికారి”యని తర్జుమా చేశాడు. ఒక ప్రాంతమంతటిలో పన్నులు వసూలు చేసే అనుమతిని జక్కయ్య పొందియుండవచ్చు. పాలస్తీనాలో సుంకం వసూలు చేయడానికిగాను, కైసరయ, కపెర్నహోము, యెరికో అనే మూడు కేంద్రాలుండేయి. జక్కయ్య దేశంలో మూడవ భాగానికి కాంట్రాక్టు పొందియుండవచ్చు. అది అలాగైయుంటే, పాలస్తీనాలోని ఆ భాగమంతటిలో తన క్రింద సుంకరులు పనిచేస్తూ ఉండేవారు - వారిలో ప్రతి ఒక్కని నుండి అతడు కొంత శాతం పన్ను పొందుతూ ఉండేవాడు. ఆ ప్రాంతంలోని యూదులల్లో చట్ట విరోధులకు జక్కయ్య నాయకుడులా కనిపిస్తాడు.

జక్కయ్యయొక్క సాహస కార్యాన్నిబట్టి, తరువాత వచనంలో అతడు “ధనవంతుడు” అని చదవడంలో వింతలేదు (2c వ.). వ్యాపార మార్గాల్లో యెరికో ముఖ్యస్థానాన్ని ఆక్రమించిన సంగతి యింతకు ముందే గుర్తించాం. సుంకపు గుత్తదారులకు అది మంచి ఆదాయంగల చోటు. గనుక జక్కయ్య దాన్ని మంచి అవకాశంగా తీసికొన్నట్లున్నాడు.

అయితే జక్కయ్య ధనం అతన్ని సంతోషభరితునిగా చేసిందా? జక్కయ్యకు ధనమున్నా, సంతోషం లేదని చెప్పేనంటే (లేఖనంలో లేని దాన్ని) దానిలోనికి సంక్షిప్తం చేసినట్లు నేను భావించడంలేదు. యెరికోలో అత్యధికంగా ద్వేషింపబడే వ్యక్తిగా తాను ఉండి యుండవచ్చు. ప్రభువైన యేసు అతని యింటికి వెళ్ళినప్పుడు, “అందరు అది చూచి - ఈయన పాపియైన మనుష్యునియొద్ద బసచేయ వెళ్ళెనని చాల సణుగుకొనిరి” (7వ.). పట్టణంలో బహుగా తృణీకరింపబడిన వ్యక్తిగా, సమాజంలో వెలివేయబడిన వాడవుగా ఉంటే నీకెలావుంటుంది? నీ భార్యను నీ బిడ్డలను అది ఏమి చేస్తుందో ఊహించు! (ఆస్తి పాస్తులుంటే మాత్రం ఆ పరిస్థితుల్లో లాభమేమి?)

అలా తృణీకరింపబడడం ఎలా ఉంటుందో నాకు తెలియదు గాని,

(సమాజానికి) వెలుపల ఉండడం అంత తేలికైన పనికాదని మాత్రం నాకు తెలుసు. జక్కయ్యకు ప్రజల మధ్య గౌరవం లేకపోవడాన్ని గూర్చి నేను తలచినప్పుడు, నా బాల్య దినాల్లో జరిగిన ఒక సంఘటన మనస్సుకు వస్తుంది. మాలో కొంతమందిమి చేరి బేస్ బాల్ ఆడ వచ్చాం. బేస్ బాల్ నాకు సరిగా ఆడనురాదు. (చేతిని కంటిని ఏకంగా జోడింపను చేతగాని వాడైనట్టు మాకు నేర్పించే ఆయన ఒకరోజు అన్నాడు). అయినా నేను తక్కిన పిల్లలతో ఉండాలను కొంటాను. ఇరు పక్షాలను కోరుకున్న తరువాత ఆట ప్రారంభమయ్యింది. ఈ పిల్లవాడు, ఆ పిల్లవాడు అందరూ కోరుకో బడ్డారు. చివరకు ఒకే ఒక బాలుని వదలివేశారు. అలా వదలివేసింది నన్నే, కోరుకొనడానికి రెండవ పెద్ద పిల్లవాడి సమయం వచ్చినప్పుడు, అతడు పెద్దగా నిట్టూర్చి, సరేలే, నేను రోపర్ ను తీసికొంటానన్నాడు. అంటే - ఆ ఆటలో నేను ఎవరికి యిష్టమైన వాడను కానన్నమాట!

ఒక వేళ యెరికోలో అలా పక్షాలను కోరుకోవలసివస్తే, జక్కయ్యను ఎవడూ కోరుకోడు. అతడు ఎవరి జట్టులోనైనా ఆడాడానికి అంగీకారం పొందేవాడుకాడు. అతడు ద్వేషింపబడ్డాడు, తృణీకరింపబడ్డాడు. అతడు బహు పరితాపకరమైన స్థితిలో ఉండియుంటాడు.

తెలివిగలిగియుండిగాని, తెలివిలేకుండిగాని, తన జీవితానికి ఒకమలుపు త్రిప్పుతాడని జక్కయ్య ప్రభువైన యేసును వెదకుతున్నట్టు నేను నమ్ముతున్నా. ప్రభువైన యేసు సుంకరులకు, పాపులకు స్నేహితుడైయున్నట్టు అతడు వినియుండ వచ్చు (మత్తయి 11:19). సుంకరిగా ఉన్న మత్తయిని యేసు తన శిష్యులలో ఒకనిగా చేసికొనినట్టు అతడు వినియుండవచ్చు (లూకా 5:27). ఒకవేళ మత్తయి జక్కయ్యకు స్నేహితుడైయుండవచ్చు. ప్రభువైన యేసును వెదకుటలో జక్కయ్యకున్న నిజమైన ఉద్దేశమేమో నాకు తెలియదు గాని, అతనికి సహాయం కావాలని మాత్రం నేను నమ్ముతున్నా.

ధనంమీద ఈ చిన్న పాతాన్ని విను: డబ్బుగాని వస్తువులుగాని సంతోషాన్ని కొనలేవు. కలిగినవన్నీ త్వరగా అంతరించిపోతాయి, వస్తువులు సుఖాన్ని అనుగ్రహించలేవు. మనం సంతోషంగా ఉండాలంటే - యితరులతో సరియైన సంబంధాలు కలిగియుండాలి. అందులో ప్రత్యేకించి, మన సంబంధం దేవునితో సరిగా ఉండాలి (అది అలా ఉండి తీరాలి).

ప్రభువును వెదకుటను గూర్చి చిన్న పాఠం (లూకా 19:3-4)

“యేసు ఎవరోయని (అతడు) చూడగోరెను” (3a వ.). అక్షరాధంగా, “మరియు యేసు ఎవరోయని అతడు చూడ వెదకుచుండెను” అని పాఠ్యభాగం అంటుంది. క్రొత్త నిబంధనలో ఎప్పుడైనా “వెదకుట” అనే రూపం కన్పించిందంటే,

అది “శ్రద్ధతో చేయబడిన కృషియనీ” ఎల్లవేళలా సూచిస్తుంటుంది; పట్టిపట్టనట్టు చేసే ప్రయత్నాన్ని అది చూపదు. ప్రభువైన యేసు యెరికోగుండా వెళ్లుతున్న వర్తమానాన్ని జక్కయ్య విన్నాడు, ఆయన్ను చూడాలని అతడు తీర్మానించుకొన్నాడు.

ఏది ఎలాగున్నా, అతడు ప్రయత్నించినప్పుడు, “జనులు గుంపుకూడి యుండుటవలన చూడలేకపోయెను” (3b వ.). పండుగకొరకు యెరూషలేమునకు వెళ్లే యాత్రికులలో అనేకులు ప్రభువైన యేసు చుట్టుప్రక్కల ప్రయాణం చేస్తున్నారు. అది చాలదన్నట్టు, వార్త ముందుగా వెళ్లినందున, యెరికోలోని జనులు దారికి యిరువైపుల మూడు, నాలుగు వరుసలుగా బారులు తీరి ఉన్నారనడంలో సందేహంలేదు.

ఆ వచనం యొక్క చివరి భాగంలో జక్కయ్యకున్న సమస్య ఏదో చెప్పబడింది: “పొట్టివాడైనందున ... చూడలేక పోయెను” (3c వ.). అతడు పొట్టివాడని తేటగా చెప్పుదాం, జనసమూహాలను నెట్టు కొంటూ తాను చూడాలని చేసిన ప్రయత్నాన్ని నేను చూడగలను. అతడెవరోయని జనులు గుర్తించినప్పుడు, తాము ద్వేషించే సుంకరికి తమ వీపులు తిప్పుడానికి వారికి తరుణం దొరికింది. వారతని గెంటివేశారు, మోచేతులతో పొడిచారు, పాదాలను త్రొక్కారు. గనుక అప్పుడతడు వెనుతట్టు నిలిచి ఎగిరిగిరి ఆ జనసమూహాల మీదుగా చూడాలని ప్రయత్నించినా ప్రయోజనం లేకుండా పోయింటుందని నేను ఊహిస్తున్నా. ప్రభువు దాటిపోయారు. జక్కయ్య బాగా పొట్టివాడైనందున వేగంగా చూట్టానికి కూడా అతని వల్ల కాకపోయింది.

“ఎత్తు కురువైన వారిని” గూర్చి, యొక్కడ ఆగి, కొన్ని మాటలు చెప్పాలను కొంటున్నా. యెరికోలో జక్కయ్యను గూర్చి ద్వేషంతో కూడిన చలోక్తులను, అతని “పొట్టి” తనాన్ని గూర్చి అసహ్యమైన పాటలు తయారు చేసి ఉంటారని నేను ఊహిస్తున్నా. మనం వింతైన చిన్న మనిషిని గూర్చి ఏ అగౌరవం లేకుండానే పాడతాం. అయితే యెరికోలోని చిన్నపిల్లలు జక్కయ్యను చూడగానే, అతని పొట్టితనాన్ని గూర్చి హేళనతో కూడిన పాటలు పాడతారని నేను ఊహిస్తున్నా. వారి ఎత్తును గూర్చి మనుష్యులను ఏడ్పించడంలో నేనూ ఏమీ తక్కువ వాడనుకాదు. అయితే ఎత్తు తక్కువగా ఉన్నట్టు నేను ఎరిగినవారు చాలా ప్రత్యేకమైన వారే. వారిలో బహు ఎక్కువమంది మంచి గురికలిగి గొప్పవాటిని సాధించిన వారున్నారు. చరిత్రలో మనం నెపోలియన్ అనే వాన్ని గూర్చి ఆలోచన చేస్తాం. నేను పసివాడనుగా ఉన్నప్పుడు, ఆడి మర్చి అనే వ్యక్తి యుద్ధ వీరుల్లో ఒకడు, అతడు తరువాత సినిమా నటుడయ్యాడు. తక్కిన సినీ నటులు గతంలోగాని నేడుగాని ఉన్న సినీనటులలో పొట్టివారిని గుర్తించేయవచ్చు. ఆర్థి గారిజన్ అనే వ్యవసాయ నిపుణుడు ఉపాధ్యాయుడు జ్ఞాపకం వస్తున్నాడు. ఆయనకూడా కొద్ది మనిషే. ఏపుగా ఎదిగిన వ్యవసాయ

విద్యార్థులతో క్రమశిక్షణ సమస్య ఆయనకుండేది కాదు. అతడు వారి కండ్లలోనికి చూస్తు, “నేను కొద్దివాడనే, అయితే గట్టిగా బిగింపబడిన వాడనని” అనేవాడు!

జక్కయ్య కూడా గట్టిగా బిగింపబడిన వాడని నేను ఊహిస్తున్నాను. అతడు అంత తేలిగ్గా వదలేవాడుకాదు. అతడు ప్రభువైన యేసును చూడ తీర్మానించుకున్నాడు. ... అయితే ఎలా? బారులు తీరి ఉన్న చెట్ల కొమ్మలమీద చిన్న పిల్లలెక్కి కూర్చుండి సిద్ధంకాని కవాతుచేసే జనసమూహాలను కనిపెడుతున్న పిల్లలను అతడు చూచి-అతని ముఖంమీద చిరునవ్వు వచ్చి యుండవచ్చు.

“అతడు ముందుగా పరుగెత్తి...” (4a వ.). పెద్దవారు, అందులో ముఖ్యమైన మనుష్యులు ఆ దినాల్లో పరుగెత్తేవారు కారు. వారు హుందాగా, మెల్లగా నడిచి పోయేవారు. జక్కయ్యకైతే, ప్రభువైన యేసు తన హోదాకంటే ఎక్కువ ప్రాముఖ్య మైనట్టున్నాడు. తన అంగీని పెకెత్తిపట్టుకొని, తన చిన్న అడుగులను చాచివేస్తున్నాడు. జనసమూహాల ప్రక్కనేబడి, మెల్లగా కదిలే గుంపుకంటే - ముందుగా వచ్చేవరకు పరుగెత్తాడు.

“యేసు ఆ త్రోవను రానైయుండెను గనుక అతడు ముందుగా పరుగెత్తి, ఆయనను చూచుటకు ఒక మేడి చెట్టెక్కినను” (4aవ.). చెట్టుకు మట్టంగా ఉన్న క్రింది కొమ్మల్లో ఒక దాని మీద తన కాలు విసరి అతి కష్టంమీద ఎక్కాడు. ఈ సుంకరి కనుపరచే ఆసక్తి, పరుగెత్తి చెట్లెక్కడంలో పసిపిల్లలను పోలియుంది (నేను ఎక్కువగా పరుగెత్తలేను నేను చెట్లెక్కి చాల కాలమయ్యింది!). ప్రభువైన యేసును చూడాలని జక్కయ్య నిర్ణయించుకున్న కారణాన, తన మార్గంలో జన సమూహాలను గాని, తన ఎత్తుగాని, తన గర్వాన్నిగాని, తన మార్గానికి అతడు అడ్డు రానియ్యలేదు!

ప్రభువును వెదుకుట అనే మనకొద్ది పాఠాన్ని మోషేయిలా వ్రాస్తున్నాడు. “... నీ దేవుడైన యెహోవాను మీరు వెదకిన యెడల, నీ పూర్ణ హృదయముతోను, నీ పూర్ణాత్మతోను వెదకునప్పుడు ఆయన నీకు ప్రత్యక్షమగును” (ద్వితీయో. 4:29). చాల సంవత్సారాల క్రిందట ఒక విద్యార్థి, ఉపాధ్యాయుడు కలిసి నడిచారు. తాను ప్రభువును కనుగొనేది ఎలాగని ఉపాధ్యాయుని విద్యార్థి అడిగాడు, ఆ కుర్రవాణ్ణి ఉపాధ్యాయుడు తలూలన పట్టుకొని, నీటి తొట్టి వద్దకు లాక్కునివెళ్లి అతని తలను నీళ్లలోనికి అదిమి పట్టాడు. ఆ కుర్రవాణ్ణి వదలినప్పుడు, నీళ్లు ముఖం మీదనుండి కారుకుంటూ, గాలికొరకు కొట్టుకులాడుతున్నాడు. అప్పుడు “నీవు గాలికొరకు ఎంతగా కొట్టుకులాడుతున్నావో, అంత తీక్షణంగా ప్రభువును కావాలను కున్నట్లయితే, ఆయన్ను కనుగొంటావని” ఉపాధ్యాయుడు ఆ విద్యార్థితో అన్నాడట! ప్రభువును కనుక్కోడానికి ఏది అవసరమో దాన్ని చేయడానికి జక్కయ్య సిద్ధపడ్డాడు! సత్యాన్ని కనుగొనడానికి మనకూ అలాటి తీర్మానమే కావాలి (యోహాను 8:32)!

కనికరం మీద కొద్ది పాఠం (లూకా 19:5-7)

మరియు “యేసు ఆ చోటికి వచ్చినప్పుడు, ఆయన పైకి” చూచారు (5 వ.). “ఆయన కన్నులెత్తి చూచి” అని KJV అంటుంది. ఆ పెద్ద ఆకుల మధ్య తన్నెవ్వరూ చూడరని జక్కయ్య అనుకొంటూ ఉండవచ్చును గాని, ప్రభువైన యేసు అతన్ని చూచారు. ఈ సంఘటనను ముగించే వచనాన్ని జ్ఞాపకం చేసికో (10 వ.). జక్కయ్య మాత్రమే వెదకడం లేదు; ప్రభువైన యేసు కూడా వెదుకుతున్నారు. నశించిన దాన్ని యేసు వెదకుతున్నారు, కాదా!

“జక్కయ్య త్వరగా దిగుము” అని అతనితో చెప్పాను (5b వ.). ప్రభువైన యేసు జక్కయ్యను అతని పేరుతో పిలిచినప్పుడు అతడు ఎంతగా ఆశ్చర్యపడియుంటాడో! ఆయనకు అతని గూర్చి సమస్తం తెలుసు: అతని పేరు, అతని అవసరాలు, అతని హృదయవేదన, అంతర్గతంగా అతనిలో దాగియున్న శక్తి, వగైరాలు - ఆయనకు ఎరుకే!

“జక్కయ్య త్వరగా ... నేడు నేను నీ యింట నుండవలసి యున్నది” (5c వ.). అది ఆశ్చర్యమైన విషయం కదా? ప్రభువైన యేసు తానే జక్కయ్య యింటికి భోజనానికి ఆహ్వానించుకొన్నారు! మన యిద్దరం యింతకు ముందు ఎన్నడూ కలిసికోలేదు, నేను నీ దగ్గరకు వచ్చి నేను మీ యింటికి వస్తున్నానంటే, నీ వేమనుకుంటావ్? అది ఎలాగున్నా, జక్కయ్య ప్రభువును ఎన్నడూ ఆహ్వానించేవాడు కాడు గనుక, ఆయన జక్కయ్య యింటికి వెళ్ళితే, ఆయనను తానే ఆహ్వానించుకోవలసి వచ్చింది. రబ్బీలుగాని, పరిసయ్యలు, శాస్త్రులు, సద్దాకయ్యలుగాని సుంకరుల యింటికి వెళ్ళరు. (వందల కొలది ఆహ్వానాలు పంపి, జక్కయ్య మిక్కిలి గొప్పదైన భోజన విందును సిద్ధపరచినా, విందు రాత్రి సమయానికి ఒక్క అతిథి కూడా ఉండడని నేను ఊహిస్తున్నా). జక్కయ్య ప్రభువును ఆహ్వానించేవాడు కాడు గనుక - ఆయనే తన్ను ఆహ్వానించుకొన్నాడు.

“వలసియున్నది” అనే మాటను గమనించు: “నేడు నీ యింటనుండవలసి యున్నది”. ప్రభువైన యేసు “నశించిన దానిని వెదకి రక్షించుటకు” వచ్చారు. ఆయన కన్నులెత్తి ఆ కొద్ది మనిషివైపు చూచే సరికి, ఆయన ఆ సమయంలో ఆ స్థలంలో ఎందుకున్నారో గ్రహించారు. ఇంతకు ప్రభువు జక్కయ్యతో చెప్పనుద్దేశించింది ఏమంటే - “నీ యింటికి రక్షణ రావాలంటే నేను నీ యింట ఉండవలసియుంది” అని!

ఏది ఎలాగున్నా, ప్రభువైన యేసు యొక్క ఆహ్వానాన్ని నిరాకరింపవచ్చునని మనస్సులో ఉంచుకో. ప్రభువు ఎవరి మీద తన్నుతాను బలవంతంగా రుద్దుకోలేదు. ఈ సంఘటన ప్రకటన 3:20కి ఉదాహరణగావుంది. అక్కడ ప్రభువైన క్రీస్తు లవోదికయలోని క్రైస్తవులతో యిలా అన్నారు. “ - ఇదిగో నేను తలుపునొద్ద

నిలుచుండి తట్టుచున్నాను. ఎవడైనను నా స్వరము విని తలుపు తీసిన యెడల, నేను అతనియొద్దకు వచ్చి అతనితో నేనును, నాతోకూడ అతడును భోజనము చేయుదుము'. యేసు జక్కయ్యతో కూడ భోజనం చేయడానికిగాను అతని యింటిలోనికి ఆయన ప్రవేశం కోరుతున్నారు. అయితే ఆయనకు తన తలుపు తెరిచే బాధ్యత జక్కయ్య మీద ఉంది (మన హృదయ ద్వారం దగ్గర యేసు నిలిచి ప్రవేశం కొరకు ఆయన అడుగుతున్నారు. అయితే ఆయన్ని లోనికి రానిస్తామో, లేదో, అనేది మనపైనే ఉంది).

జక్కయ్య యొక్క బదులేమి? “అతడు త్వరగా దిగి” (6a వ.). అతడు చెట్టున ప్రాకుతూ దిగివచ్చేది చూడు. ఘనంగా అగపడాలనే చింత అతనిలో యిక్కనైనా లేదు. “సంతోషముతో ఆయనను చేర్చుకొనెను” (6b వ.). జక్కయ్య సంతోషంగా ఉండి చాలకాలమై యుంటుందేమో, కాని యిప్పుడు అతని ముఖంలో చిరునగవు వెలసి యుండి ఉంటుంది. ప్రభువైన యేసు తన జీవితంలోనికి ప్రవేశించినందున ఆనందం అతని జీవితానికి వచ్చింది.

వార్ట్ డిస్ట్రీయొక్క పనితో పరిచయమున్న పిల్లలు - లోకంలో మిక్కిలి ఐశ్వర్య వంతమైన మెక్డెక్ను గూర్చి ఎరిగి యుంటారు. తన ఈత కొలను నిండా డబ్బు ఉన్నకారణాన స్క్వాగ్ మెక్డెక్ చాల సంతోషంగా ఉండేది. తన ఈత కొలనులో మునిగి తేలడంలోనూ, ఆ డబ్బుగుండా తాను వెళ్లడంలోనూ స్క్వాగ్ ఆనందించేది. స్క్వాగ్ మెక్డెక్ అనేది డబ్బులో మునిగి తేలడమే ఆనందమని భావించే వేలాది మందిని సూచించడానికి ఉద్దేశింపబడిన ఒక కార్టూన్ పాత్రయే. ఏది యెలాగున్న, అధికంగా ధనాన్ని కూర్చుకొనడంవలన సంతోషం కలుగదని జక్కయ్య కనుగొన్నాడు. దానికి బదులు, ప్రభువు కనుపరచిన అక్కర, కనికరమువలన అతనికది లభించింది.

ప్రభువైన యేసు జక్కయ్యలు నడచిపోయినప్పుడు, జనసమూహం యొక్క ప్రతిచర్య ఎలాగుందో 7వ వచనం చెప్పుతుంది. “అందరు అది చూచి - ఈయన పాపియైన మనుష్యునియొద్ద బసచేయ వెళ్లెనని చాల సణుగుకొనిరి.” “అందరు” అనే పదం- తక్కినవారిని కలుపుతున్నట్లు సూచిస్తుంది. ప్రభువుతో పయనించినవారు సణుగ సాగారు. యెరికోలో ఉన్నవారు సణుగసాగారు. ప్రతి ఒక్కరు దుఃఖంగా ఉన్నారు. తన ఉద్దేశం నశించిన దానిని వెదకి రక్షించడమేనని ప్రభువైన యేసు పలుమారులు నొక్కి చెప్పారు (లూకా 15). ఇంతకుముందు ఆయన సుంకరులతోను పాపులతోను కలిసి భోజనం చేసినందుకు ఆయన విమర్శింప బడినప్పుడు, “రోగులకేగాని ఆరోగ్యము గలవారికి వైద్యుడక్కరలేదు గదా” అని ఆయన చెప్పారు (మత్తయి 9:12). ఏది ఎలాగున్నా, తన శ్రోతలు నేర్చుకొనడానికి¹⁰ అది కష్టమైన పాఠంగా వుంది.

కనికరం మీద ఈ చిన్న పాఠాన్ని మనం నేర్చుకోవలసిన అవసరముంది. ప్రభువైన

యేసు ప్రతి ఒక్కరిని ప్రేమిస్తున్నారు. ఒక వ్యక్తియొక్క జీవితంలో ఏది ఎలా సంభవించినా సరే, ఆ వ్యక్తి పాపంలో ఎంత లోతుగా దిగబడియున్నా, అతని పేరు ఎంత చెడిపోయి ఉన్నా, ప్రభువు అతన్ని ప్రేమిస్తున్నారు. అలాగే మనం కూడా - ప్రేమింప బద్ధులమైయున్నాం.

మారుమనస్సును గూర్చిన చిన్న పాఠం (లూకా 19:8)

జక్కయ్య యింటిలో ప్రభువు ఉన్న వివరాలను లూకా యివ్వలేదు. ప్రభువైన యేసు అతని యింటు ఎంతసేపు ఉన్నారో, వారేమి మాట్లాడుకున్నారో, ఆ కొద్ది మనిషియొక్క హృదయాన్ని ఆయన ఎలా తాకినారో తెలిసికోడానికి నీవు యిష్టపడవా? లూకా కేవలం వచ్చిన ప్రతిఫలాన్ని మాత్రమే యిస్తున్నాడు. 8వ వచనంలో: “జక్కయ్య నిలువబడి” (8a వ.). జక్కయ్య చేస్తున్నదేమైనా, ఒక ప్రకటన చేయడానికి అతడు తలారున ఆగాడు. ఆది భాషలో ఎలాగుందంటే, “జక్కయ్య నిలువబడి చెప్పెను” అని ఉంది. వారు ఒక ప్రక్కకు ఒరిగి, లేక ఆనుకొని భోజనం చేస్తారు గనుక, జక్కయ్యయొక్క ప్రకటన భోజనానికి ముందన్నా అయ్యుండాలి, లేక వెనుకైనా అయ్యుండాలి. ప్రతి వారియొక్క శ్రద్ధను ఆకర్షించడానికిని, తాను చెప్పబోయే సంగతి యొక్క తీవ్రతను నొక్కి చెప్పడానికి జక్కయ్య లేచి నిలిచాడు.

జక్కయ్య ప్రభువైన యేసుతో: “ఇదిగో ప్రభువా, నా ఆస్తిలో సగము బీదలకు ఇచ్చెదను” అన్నాడు. “ఇచ్చెదను” అనేది ఆదిభాషలో “ఇచ్చుచున్నాను (8b వ.)” అనివుంది. ఆ దినాల్లో పేదవానికొరకు వెదకనవసరంలేదు. రాత్రింబగళ్లు యూదుల చుట్టు వారున్నారు. ఈ సమయంలో గుప్తిలి నిండ నాణాలను తడువుకొని, ద్వారం నొద్దకు పరుగెత్తి, ఆశ్చర్యపోతున్న అడుక్కునేవాని చేతుల్లో పెట్టియుండవచ్చు!

జక్కయ్య యింటి వెలుపలు సణుగుడుంది. ఇంటిలోపలు మార్పు జరుగు తుంది. జక్కయ్య తన ప్రకటనను కొనసాగించాడు. “నేనెవనియొద్దనైనను అన్యాయముగా దేనినైనను తీసికొనిన యెడల” (8c వ.). ఆది భాషలో యిది - షరత్తుతోకూడిన అచ్చమైన ప్రతిపాదన. అంటే, అది సత్యమేయని అనుకునేది. చేసిన దగా లేక మోసం ఉద్దేశపూర్వకంగానే చేయబడిందో లేక పారపాటునే జరిగిందో మనకు తెలియదు (జక్కయ్యకు తనకొరకు పనిచేసే యితరులున్నారని జ్ఞాపక ముంచుకో).

“నాలుగంతలు మరల చెల్లించును” (8d వ.). తన దొంగతనాన్ని ఒకడు ఒప్పుకుంటే, తాను దొంగలించిన దానితోపాటు ఐదవ వంతు (చేర్చి) తిరిగి యివ్వాలని ధర్మశాస్త్రం చెప్పింది. అతడు రూ. 100/- దొంగిలించితే, రూ.120.00 తిరిగి యివ్వాలి, కొన్ని తీవ్రమైన వ్యాజ్యాల్లో, రెండంతలు, లేక నాల్గంతలు చెల్లించవలసి వస్తుంది (సంఖ్యా. 5:7; లేవీ. 6:5; నిర్గమ. 22:1, 4, 7).

అయితే జక్కయ్య పరిస్థితికి యివి సంబంధించినవికావు. జక్కయ్య నాలుగంతలు చెల్లించనవసరం లేదుకాని, తీసికొన్నంతే యివ్వడానికి అతడిష్టపడనట్లున్నాడు. అంటే - “నేను ఎవని యొద్దనైనా రూ. 100/- తీసికొనియుంటే అతనికి తిరిగి రూ. 400/-చెల్లించు” న్నట్లు అతడు ప్రకటన చేశాడు!

బైబిలు మారుమనస్సుకు జక్కయ్యయొక్కవైఖరి లేక మనోభావన ఒక రమ్యమైన ఉదాహరణగా ఉంది. “మారుమనస్సు” అనే మాటకు మూలమైన గ్రీకు పదం - రెండు పదాల సమ్మేళనంతో కూడింది. దాని భావం “మనస్సు మార్పు లేక మనోభావాల మార్పు” అని. ఇది నరులకు వర్తింపజేసినప్పుడు - “పాపము విషయమై మనస్సు మార్పు లేక మనోభావాల మార్పు” అని అర్థమిస్తుంది. పాపం యొక్క భయంకరత్వాన్ని ఒకడు గుర్తించి, దేవుని సహాయంతో దాన్ని ప్రేళ్ళతో తీసివేయడాన్ని అది సూచిస్తుంది. మారుమనస్సులో ఉన్న కీలక భావన ఏమంటే - సాధ్యమైనంతవరకు గతస్థితి నంతటిని సరిచేసికొనుటకు యిష్టపడడమే. సాధ్యమైనంతవరకు అనే పదాన్ని ఎందుకు ఉపయోగిస్తున్నానంటే - కొన్నిసార్లు గతంలో జరిగిన వాటిని లేనట్లు చేయలేం. ఉదాహరణకు, ప్రభువును సిలువవేసిన వారిని పేతురు మారుమనస్సు పొందమన్నాడు (అపొ. 2:23, 38), అయితే వారు చేసిన ఆ ఘోర కృత్యాన్ని జరుగనట్లు చేసే మార్గమేలేదు. అయినా కొన్ని రకాలైన మార్పులు జరిగే వీలుంది. గనుక బాప్తిస్మమిచ్చు యోహాను తన శ్రోతలకు “మారుమనస్సుకు తగిన ఫలములు ఫలించుడి” అని చెప్పాడు (లూకా 3:8). తన తండ్రి కోరినట్లు పొలంలోనికి వెళ్లి పనిచేయడానికి నిరాకరించిన కుమారుడు “పిమ్మట మనస్సు మార్పుకొని పోయెను” (మత్తయి 21:29; KJV). దురదృష్టవశాత్తు, మారు మనస్సులో దిద్దుబాటుయొక్క ప్రాముఖ్యత తరచుగా నిర్లక్ష్యపెట్టబడుతుంది.

క్రైస్తవులుగా మారడంలో అతి కష్టమైన భాగం బాప్తిస్మం కాదు, మారుమనస్సు. మారుమనస్సుకు విరిగిన హృదయం కావాలి. జీవితంలో నిజమైన మార్పులు కలిగేలా కదిలించబడడాన్ని మారుమనస్సు అంటారు. నీ మార్పు జీవితంలో వేరైన వ్యక్తిగా నిన్ను చేయకపోతే, నీవు నిజంగా మార్పు పొందావో లేదో తిరిగి ఆలోచన చేయవలసి వస్తుంది.

జక్కయ్య యొక్క మార్పు అతని జీవితాన్ని వ్యత్యాసమయ్యిందిగా చేసింది! మారుమనస్సును గూర్చి మనం ఈ పాఠం నేర్చుకోవలసి యుంటుంది.

రక్షణ మీద చిన్న పాఠం (లూకా 19:9-10)

జక్కయ్య మాటలకు ప్రభువు జవాబిచ్చారు: “నేడు రక్షణ నీ యింటికి వచ్చియున్నది” (9a వ.). ప్రభువైన యేసు జక్కయ్య యింటికి వచ్చినందునను - ప్రభువు యొక్క ప్రేమకు కనికరానికి జక్కయ్య తగినట్లు బదులు చేసినందునను -

అతని యింటికి రక్షణ వచ్చింది.

“ఇతడును అబ్రాహాము కుమారుడే” అని ప్రభువు తెలియ జేశారు (9b వ.). జక్కయ్య అబ్రాహాము కుమారుడని పరిసయ్యలు నమ్మలేదు. అయితే ప్రభువు అతన్ని అబ్రాహాం కుమారుడేనని అంటున్నారు. అబ్రాహాము వంటి విశ్వాసాన్ని జక్కయ్య కనుపరచాడు గనుక అతడు నిజంగా అబ్రాహాము కుమారుడే¹ అయినట్లు ఆయన చెప్పారు. మరోవైపు, పరిసయ్యలైతే, తమ వంశకర్తవైన అతిశ యించుతూ, ప్రభువైన యేసునందు విశ్వాసముంచక పోయారు గనుక వారు నిజమైన అబ్రాహాము సంతతి కాకుండానే పోయారు.

తరువాత, పురికొల్పే లేక కదిలించే ఈ మాటలున్నాయి: “నశించిన దానిని వెదకి రక్షించుటకు మనుష్యుకుమారుడు వచ్చెను” (10 వ.). మనం నశించామని, మనం మన పాపంలో నశించామని ఈ వచనం తెలియజేస్తుంది. “నశించుట” అనే పదం ప్రసంగాలలో “రక్షింపబడిన” అనే దానికి కేవలం వ్యతిరేక పదంగానే భావించియుంటాం. ఏది ఎలాగున్నా, “నశించిన” అనే మూలానికి అర్థమేమంటే - “తన స్థలంలో లేనిది, గనుక పనికిరానిది” అని లూకా 15లో పోగొట్టుకొనిన నాణెం; తప్పిపోయిన గొర్రె, తప్పిపోయిన కుమారుడనే ప్రభువు ఉపమానాల్లో ఈ భావం ఉద్ఘాతించబడింది. నరుడు దేవునినుండి వేరుపరచబడ్డాడు గనుక తన ఉనికి యొక్క ఉద్దేశాన్ని అతడు నెరవేర్చలేక పోతున్నాడు. నీవు, నేను పాపంలో నశించిపోయినప్పుడు, దేవుని మహిమపరచడం అనే మన జీవిత కర్తవ్యాన్ని మనం నెరవేర్చలేకపోతాం (మత్తయి 5:13-16).

ఏది యెలాగున్నా, ఆ వచనంలోని ఆశ్చర్యకరమైన భాగమేదంటే నశించిన దానిని వెదకడానికి ప్రభువైన యేసు వచ్చారు. “వెదకుట” అనే మాటకు - “శ్రద్ధతో కనుగొన బూనుట,” కనుగొనే వరకు అవసరమైన ప్రతి ప్రయాసను ప్రయోగించుటయే భావాన్ని జ్ఞాపకం చేసికో! మనలను దేవునియొద్దకు తెచ్చి, మనం ఉండవలసిన చోట ఉండేలా, జరిగించవలసిన వాటిని నెరవేర్చేలా చేయడానికి ప్రభువైన యేసు మనలను కనుగొన వచ్చారు!

రక్షణమీద ఆ చిన్న పాఠం యిదే. యేసు వెదకి రక్షించడానికి వచ్చారు. మెరక పల్లాలగా ఉండే ఏటవాలు మార్గంలో యెరికో నుండి ప్రభువైన యేసు యెరూషలేము వెళ్ళడానికి త్వరలో ప్రారంభం కాబోతున్నారు. ఆయన తన శత్రువులను ఎదుర్కొని, ఒక వారంలో సిలువపై మరణించబోతారు. యేసు ఈ లోకానికి అవతరించడంలో ఉన్న ఉద్దేశమదే (ప్రభువైన యేసు ఆహ్వానాన్ని మనం నిర్లక్ష్యం చేసినట్లయితే, మన జీవితాల పట్ల ఆయన ఉద్దేశాన్ని నిష్ఫలం చేసిన వారమౌతాం!).

చిన్న పాపిగానున్న జక్కయ్య ప్రభువైన యేసు “గొప్ప” అనుచరుడవ్వడంలో

అతనికి అది ఎంతటి పర్వదినమో!

ములింపు

జక్కయ్య స్థలంలో మనలను పెట్టుకొనడం కష్టమైన సంగతి కాదు. ఆ కొద్ది మనిషిలా, మనలో కొందరం ‘ఆత్మసంబంధంగాను, ఉద్వేగంగాను (లేక మానసికంగాను) చెట్టైక్కాం’.¹ మన పరిస్థితి ఏదైనా ప్రభువు మనలను చూస్తున్నారు. ‘నేను నీ యింటనుండ వస్తాను. నీ జీవితంలో భాగమై యుండగోరతాను’ అని ఆయన అంటున్నారు. జక్కయ్యవలె ఆయన ఆహ్వానాన్ని మనం అంగీకరింపవచ్చు; లేదా నిరాకరింపనూవచ్చు.

జక్కయ్య ఆ ఉదయానమేల్కొన్నప్పుడు, ఆ దినం ఎంత ఆనందదాయకంగా మార్చబడబోతుందో అతడు ఎరిగియుండినవాడు కాడు. ఈ నీ దినం ఎలా ప్రారంభమయ్యిందో నాకు తెలియదు. ఇంకా అలసిపోయినట్టునూ, నిద్రమత్తుగానూ నీవు మేల్కొని యుండవచ్చు. ఇంకా ఈ దినం నీకు అంత మంచిదిగా లేకపోవచ్చు. ఏది ఎలాగున్నా, నీ హృదయమనే తలుపునొద్ద నిలిచిన యేసును చూచి, రమ్మని లోనికి పిలిస్తే, ఇది నీకు ఎంతటి ఆనందదాయకమైన దినంగా ముగించ బడుతుందో! ఆయన ప్రేమకు నీవు అనుకూలంగా జవాబిస్తే, ‘నేడు నీ యింటికి రక్షణ వచ్చియున్న’ దని నీ విషయమై కూడా ఆయన చెప్పవచ్చు!

సూచనలు:

¹యెరికో యొక్క భూభాగంలో - ఒక దానిపై యొకటి అన్నట్టు ఏడు మట్టలుగా ఉండే స్థలంమీద పట్టణం కట్టబడింది.

²అది కొమ్మలులేని చెట్లుగల పట్టణమని పిలువబడింది. లేదా అది ఖర్జూరపు చెట్ల పట్టణమని పిలువబడింది.

³మార్కు ఆంటోని. క్రియోపాట్రాకు తన ప్రేమకు గురుతుగా ఆ పట్టణాన్ని బహుకరించాడంటే, ఆ పట్టణం యొక్క సాగసు అందులో ప్రతిఫలిస్తుంది.

⁴సుంకరులు. ‘మీకు నిర్ణయించబడిన దానికంటే ఎక్కువ తీసికొనవద్దని’ బాప్తిస్మమిచ్చు యోహాను సుంకరులకు తెలిపాడు (లూకా 3:13).

⁵టాల్మాండ్: టాల్మాండ్ అనేది ధర్మశాస్త్రంపై యూదుల వ్యాఖ్యానం. మత్తయి 11:19; లూకా 7:34 కూడా చూడు.

⁶మత్తయి 9:11; లూకా 7:34 కూడా చూడు.

⁷జక్కయ్య యొక్క ఐశ్వర్యమంతా పూర్ణంగా యథార్థమైన మార్కెట్లోనే వచ్చే అవకాశముంది. అయితే మన పాఠ్యభాగంలోని మాటలు, సందర్భం, వగైరాలను బట్టి - తక్కిన సుంకరులు ఎంత అయోగ్యులో, జక్కయ్యకూడా అంతే అయోగ్యుడని యూదులు భావించినట్టు నేను నమ్ముతున్నా.

⁸వెదకుట: హెబ్రీ 11:6లో - ‘వెదకు’ అనే తర్జుమాకు గ్రీకు మూలాన్ని అనుసరించి KJV ‘శ్రద్ధగా వెదకు’ అనే పదాన్ని వాడింది.

⁹సంతోషం: లూకా సువార్తలోని చర్చనీయాంశాల్లో - ‘సంతోషం’ అనేది ఒకటి. సంతోషమనే భావన ఈ రచనలో ఏదో ఒక రూపంలో - ఇరవైకంటే ఎక్కువసార్లు కనిపిస్తుంది.

¹⁰మత్తయి 9:11; 11:19; మార్కు 2:16; లూకా 5:30, 7:34.

¹¹గలతీ. 3:7, 29; రోమా 4:12.